

ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು ಪ್ರದನ್ಯಾದಂಗಳವರ  
ನ್ಯಾಯಾಲಯ, ಕಡೂರು ತಾಲ್ಲೂಕು, ಚಿಕ್ಕಮಗಳೂರು ಜಿಲ್ಲೆ

## ಓ ಎಸ್ ನಂ. 19/2012

ಡಿ ಡಬ್ಲ್ಯೂ: 9

ದಿನಾಂಕ 30-05-2019 ರಂದು ಸಾಕ್ಷಿಗೆ ಪ್ರಮಾಣ ವಚನ ಭೋಧಿಸಲಾಯಿತು

ಮುಖ್ಯ ವಿಚಾರಣೆ: ಪ್ರತಿವಾದಿ ಪರ: ಶ್ರೀ ಟಿ ಆರ್ ಹೆಚ್ ವಕೀಲರಿಂದ:

ನಾನು ದಾವೆಯಲ್ಲಿ ಪ್ರತಿವಾದಿ ಪರ ಸಾಕ್ಷಿ ಇರುತ್ತೇನೆ. ನನ್ನ  
ಮುಖ್ಯ ವಿಚಾರಣೆಯ ಹೇಳಿಕೆ ಸಾಕ್ಷ್ಯ ಪ್ರಮಾಣ ಪತ್ರವನ್ನು  
ಸಲ್ಲಿಸಿರುತ್ತೇನೆ. ಅದರಲ್ಲಿ ಬರೆದಿರುವ ವಿಷಯವೆಲ್ಲಾ  
ಸತ್ಯವಾಗಿರುತ್ತದೆ. ಅದನ್ನು ಓದಿ ನೋಡಿ ಸಹಿ ಮಾಡಿರುತ್ತೇನೆ.

ನಿಡಿ-58 ರಲ್ಲಿರುವ ತನ್ನ ಸಹಿಯನ್ನು ಸಾಕ್ಷಿ ನೋಡಿ  
ಗುರುತಿಸಿದ್ದು ಸದರಿ ಸಹಿಯನ್ನು ನಿಡಿ-58(ಎ) ಎಂದು  
ಗುರುತಿಸಲಾಯಿತು.

ಪಾಟೀ ಸವಾಲು: ವಾದಿ ಪರ: ಶ್ರೀ ಕೆ ಎನ್ ಆರ್ ವಕೀಲರಿಂದ:

ನಾನು 1994-95 ರಿಂದ ಪತ್ರ ಬರಹಗಾರನಾಗಿ ಕೆಲಸ  
ಮಾಡುತ್ತಿದ್ದೇನೆ. ನಾನು ಸಾಮಾನ್ಯವಾಗಿ ಕೆಲವು ಪತ್ರಗಳನ್ನು ಕೈ  
ಬರವಣಿಗೆಯಿಂದಲೂ ಬರೆದಿದ್ದೇನೆ ಮತ್ತು ಬೆರಳಚ್ಚು ಸಹ  
ಮಾಡಿಸಿದ್ದೇನೆ. ನಿಡಿ-58 ರಲ್ಲಿರುವ ಬರವಣಿಗೆ ನನ್ನದಲ್ಲ ಎಂದರೆ  
ಸರಿಯಲ್ಲ. ನಿಡಿ-58 ರ ದಾಖಲೆಗೆ ಸಹಿ ಮಾಡಿರುವ  
ಸಾಕ್ಷಿದಾರರೆಲ್ಲಾರೂ ಪಿ.ಕೋಡಿಹಳ್ಳಿ ಗ್ರಾಮದವರು. ಸದರಿ

ಸಾಕ್ಷಿದಾರರ ವಯಸ್ಸು ಮತ್ತು ಅವರ ತಂದೆಯ ಹೆಸರು ನನಗೆ ಹೇಳಲಾಗುವುದಿಲ್ಲ. ನಿಡಿ-58 ರ ದಾಖಲೆಯಲ್ಲಿ ಸಾಕ್ಷಿದಾರರ ವಯಸ್ಸು, ಅವರ ತಂದೆಯ ಹೆಸರು ಮತ್ತು ವಾಸಸ್ಥಳವನ್ನು ಬರೆದಿಲ್ಲ. ಆ ಕಾರಣದಿಂದ ಸಾಕ್ಷಿದಾರರನ್ನು ಈಗ ಗುರುತಿಸಲು ಸಾಧ್ಯವಿಲ್ಲ ಎಂದರೆ ನಿಜ.

ನಿಡಿ-58 ರ ದಾಖಲೆಯನ್ನು ಪಿ.ಕೋಡಿಹಳ್ಳಿಯ 1 ನೇ ಪ್ರತಿವಾದಿಯ ಮನೆಯಲ್ಲಿ ಬರೆದಿದ್ದೇನೆ. ನಿಡಿ-58 ರ ದಾಖಲೆಯನ್ನು ಬರೆಯುವಾಗ ಜಮೀನಿಗೆ ಸಂಬಂಧಪಟ್ಟ ದಾಖಲೆಗಳನ್ನು ನೋಡಿ ಬರೆದಿದ್ದೇನೆ. ಸದರಿ ದಾಖಲೆಯನ್ನು ದಿನಾಂಕ 13-07-2008 ರಂದು ಭಾನುವಾರ ಬೆಳಿಗ್ಗೆ 11.00 ರಿಂದ ಸಂಜೆ 4.00 ಗಂಟೆಯವರೆಗೆ ಬರೆಯಲಾಗಿದೆ. ನಿಡಿ-58 ರ ದಾಖಲೆಯನ್ನು ನಾನು ಬರೆದಿಲ್ಲದಿದ್ದರೂ ನಾನು ಮತ್ತು ಪ್ರತಿವಾದಿ ಸೇರಿ ಅದನ್ನು ಸೃಷ್ಟಿ ಮಾಡಿಕೊಂಡಿದ್ದೇವೆ ಎಂದರೆ ಸರಿಯಲ್ಲ. ನಿಡಿ-58 ರ ದಾಖಲೆಯಲ್ಲಿ ಸಾಕ್ಷಿದಾರರ ವಯಸ್ಸು ಮತ್ತು ತಂದೆಯ ಹೆಸರು ಹಾಗೂ ವಾಸಸ್ಥಳವನ್ನು ನಮೂದಿಸಲು ತೊಂದರೆ ಇರಲಿಲ್ಲ. ನಿಡಿ-58 ರ ದಾಖಲೆಯನ್ನು ಬರೆಯುವಾಗ 1, 7 ಮತ್ತು 8 ನೇ ಪ್ರತಿವಾದಿಗಳು ಹಾಜರಿದ್ದರು. 1 ನೇ ಪ್ರತಿವಾದಿಯ ಮನೆಯಲ್ಲಿ ನಿಡಿ-58 ರ ದಾಖಲೆ ಬರೆದಿಲ್ಲ ಎಂದರೆ ಸರಿಯಲ್ಲ. ಶಾರದಮ್ಮ ಮತ್ತು ತಿಪ್ಪೇಶ್ ರವರ

ಚಿತ್ರಾವಣೆ ಮೇರೆಗೆ ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ  
ಸರಿಯಲ್ಲ.

(ನನ್ನ ಉತ್ತರೇಖನದಂತೆ ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇ ಎ ಒ

ಸೀನಿಯರ್ ಸಿವಿಲ್ ಜಡ್ಜ್ ಮತ್ತು ಪ್ರದನ್ಯಾದಂ.  
ಕಡೂರು.